
Mahapratisara Stotram

మహాప్రతిసరాస్తోత్రమ్

Document Information



Text title : Mahapratisara Stotram

File name : mahApratisarAstotram.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

మహాప్రతిసరాస్తోత్రమ్



ఓం నమః శ్రీమహాప్రతిసరామై ।
యస్యాః స్మరణమాత్రేణ సర్వే పాపాః క్షయం గతాః ।
యయా యుక్తో వజ్రకాయో నమస్తస్యై నమో నమః ॥ ౧॥
యాం స్మరన్ రాక్షసః క్రూరో మాతరం కుక్షిసంస్థితమ్ ।
ప్రాక్షిపద్ గోవిషం నద్యాం నమస్తస్యై నమో నమః ॥ ౨॥
యాఽరక్షత్ వణిజః పుత్రం క్రూరసర్పాద్ వధోద్యతాత్ ।
విషదాహముమూర్షుం చ నమస్తస్యై నమో నమః ॥ ౩॥
బ్రహ్మదత్తో మహారాజో యయా రక్షితమస్తకః ।
రిపుం జిత్వా విరాజోఽభూన్నమస్తస్యై నమో నమః ॥ ౪॥
భిక్షుర్భుజిలకో రోగీ యయా కణ్ఠే ప్రబన్ధితః ।
ప్రాణాన్ముక్త్యా యయౌ స్వర్గం నమస్తస్యై నమో నమః ॥ ౫॥
సముద్రే పోతసంక్షుభే వణిజాం ప్రాణరక్షకః ।
యాం స్మరన్ సార్థవాహోఽభూన్నమస్తస్యై నమో నమః ॥ ౬॥
యస్యాం చ ప్రతిబద్ధాయాం భార్యాయాం సుతమాప్తవాన్ ।
ప్రసారితభుజో రాజా నమస్తస్యై నమో నమః ॥ ౭॥
దరిద్రో యాం ప్రతి స్మృత్వా దీనారాన్ ప్రదదౌ జినే ।
రాజాఽభీష్టప్రదాతాఽభూన్నమస్తస్యై నమో నమః ॥ ౮॥
యాం ప్రబద్ధాఽసురైర్ముగ్ధం శక్రశూడామణౌ ప్రభుః ।
లబ్ధవాన్ విజయం వజ్రీ నమస్తస్యై నమో నమః ॥ ౯॥
యస్యా మన్తబలేనైవ పూర్య పారమితాశ్చ షట్ ।
మారా జితా జినైర్బుద్ధైర్నమస్తస్యై నమో నమః ॥ ౧౦॥
అపథీరో వధార్హోఽపి ప్రక్షిప్తః సర్వసంక్రమే ।
యాం స్మృత్వా పరిముక్తోఽభూన్నమస్తస్యై నమో నమః ॥ ౧౧॥

యయా బన్ధితకణ్ఠశ్చ ముక్తోఽభూత్ పాపసంకృటాత్ ।
 నగరే నాయకోఽభూచ్చ నమస్తస్యై నమో నమః ॥ ౧౨॥
 యా చాఽపరాజితా విద్యా సర్వబుద్ధైశ్చ ధారితా ।
 ముద్రితా భాషితా నిత్యం పఠితా పఠితా ॥ ౧౩॥
 లిఖితా మోదితా సత్త్వహితాయ పూజితా సదా ।
 స్మృతా కాయగతా కృత్వా నమస్తస్యై నమో నమః ॥ ౧౪॥
 యస్యాః స్మరణమాత్రాన్న దుర్లభం భువనత్రయే ।
 పాఠస్వాధ్యాయనాదావపి నమస్తస్యై నమో నమః ॥ ౧౫॥
 యా విద్యా దుర్లభా బుద్ధైర్వాక్యకృతా సుప్తశంసితా ।
 మహతీ ధారణీ ఖ్యాతా సర్వపాపక్షయజ్కరీ ॥ ౧౬॥
 మహాబలా మహావీర్యా మహాతేజా మహత్ప్రభా ।
 మహాగుణవతీ విద్యా సర్వభారవిదారణీ ॥ ౧౭॥
 పాపసన్ధిసముద్ధాతీ మారబన్ధప్రమోచనీ ।
 జననీ బోధిసత్త్వానాం సర్వదుష్టవినాశినీ ॥ ౧౮॥
 రక్షణీ పోషణీ ధాత్రీ పరమస్త్రవిఘాతినీ ।
 కార్థోదవిషయోగానాం విధ్వంసనకరీ శివా ॥ ౧౯॥
 మహాధ్యానరతానాం చ గృహ్ణతాం లిఖతాం సదా ।
 పాఠాధ్యయనకృతాం నిత్యం దధతాం శృణ్వతాం తథా ॥ ౨౦॥
 పరేభ్యో దేశితా చైవ నిత్యం మనసీ భావితా ।
 సా పుస్తకగతాం కృత్వా పూజ్యమానా నమస్కృతా ॥ ౨౧॥
 సర్వపాపహరీ భద్రా బోధిసమ్భారపూరిణీ ।
 నమస్తస్యై నమస్తస్యై నమస్తస్యై నమో నమః ॥ ౨౨॥
 యస్యా మస్త్రప్రభావేణ సర్వభయాన్యుపద్రవాః ।
 దుష్టాః సురమనుష్యాశ్చ దైత్యగన్ధర్వరాక్షసాః ॥ ౨౩॥
 గ్రహాః స్కన్ధా అపస్మారాః పిశాచా యక్షకిన్నరాః ।
 డాకిన్యః శాకినీసంజ్ఞా నాగా కార్థోదవ్యాధయః ॥ ౨౪॥

జ్వరాశ్చ వివిధా రోగాః పరకర్మకృతాస్తథా ।
 విషాగ్నిశస్త్రమవ్రాణి విద్యుతః కాలవాయవః ॥ ౨౫॥
 అతివృష్టిరనావృష్టిః సర్వశత్రుభయాని చ ।
 తథాన్యే పాపసర్గా వా వినశ్యంతి న సంశయః ॥ ౨౬॥
 సర్వకార్యాణి సిద్ధ్యంతి నమస్తస్యై నమో నమః ।
 యత్యైతాం ధారయేద్విద్యాం కణ్ఠే బాహౌ చ మస్తకే ॥ ౨౭॥
 నిత్యం రక్షంతి దేవాస్తం దైత్యా నాగాశ్చ మానుషాః ।
 గన్ధర్వాః కిన్నరా యక్షా భూతప్రేతపిశాచకాః ॥ ౨౮॥
 డాకిన్యో రాక్షసా దూత్యః కూష్మాణ్డాః కఠపూతనాః ।
 త్రిసన్ధ్యం యః పఠేన్నిత్యం బుద్ధా రక్షంతి తం సదా ॥ ౨౯॥
 ప్రత్యేకాః శ్రావకాశ్చైవ బోధిసత్త్వా మహర్షికాః ।
 యోగినః సిద్ధమవ్రాశ్చ మహావీర్యా మహార్షయః ॥ ౩౦॥
 వజ్రపాణిశ్చ యజ్ఞేన్ద్రః శక్రశ్చ త్రిదశైః సహ ।
 చత్వారశ్చ మహారాజా బ్రహ్మవిష్ణుమహేశ్వరాః ॥ ౩౧॥
 నన్దికృష్ణౌ మహాకాలః కార్తికేయో గణేశ్వరః ।
 భైరవా మాతృకా దుర్గాస్తథాన్యే మారకాయకాః ॥ ౩౨॥
 విద్యాదేవ్యో మహావీర్యా మహాబలపరాక్రమాః ।
 మామకీ భృకుటీ తారా చాఙ్కశీ వజ్రశృంఖలా ॥ ౩౩॥
 మహాశ్వేతా మహాకాలీ వజ్రదూతీ సుపాశికా ।
 వజ్రమాలా మహావిద్యా సువీర్యామృతకుణ్డలీ ॥ ౩౪॥
 వజ్రాపరాజితా చణ్డీ కాలకర్ణీ మహాబలా ।
 తథా ధన్యా మహాభాగా పద్మకుణ్డలిరేవ చ ॥ ౩౫॥
 మణిచూడా పుష్పదన్తీ స్వర్ణకేశీ చ పింగలా ।
 పకజటా మహాదేవీ ధన్యా విద్యున్మాలినీ ॥ ౩౬॥
 కపాలినీ చ లక్ష్మేశీ బ్రహ్మక్షతికనాయికా ।
 హరీతీ పాశ్చికాశ్చైవ శఙ్ఖినీ కూటదన్తినీ ॥ ౩౭॥
 శ్రీః సరస్వతీ లక్ష్మీః సిద్ధేశ్వరీ సదానుగా ।

తమేవాఽన్యేఽపి రక్షన్తి యస్య విద్యా కరే స్థితా ॥ ౩౮ ॥

స భవేత్ సర్వసత్త్వానాం మోక్షార్థం చ సముద్యతః ।

నమస్తస్యై నమస్తస్యై నమస్తస్యై నమో నమః ॥ ౩౯ ॥

ఇతి శ్రీమహాప్రతిసరాస్తోత్రం సమూర్ణమ్ ॥

Mahapratisara Stotram

pdf was typeset on March 8, 2025

Please send corrections to sanskrit@cheerful.com

